॥ श्रीसीतारामचन्द्राभ्यां नमः ॥ 
॥ श्रीमते रामानन्दाचार्याय नमः ॥ 
॥ श्रीमद्रोस्वामितुलसीदासाय नमः ॥ 


नारायणकृत 


॥ सीतास्तुतिः ॥ 

श्रीनारायण उवाच 


नतोऽसि नित्य जगदीश्वरेश्वरि त्वदह्िसंतानकपुष्पयुग्मकम्‌। 
चिरं यदाखाद्य रसोऽप्यहं सदा भवामि नित्योद्यि दिव्यचेष्टितः ॥ ९॥ 


असौ विधिः सर्गविसर्गयोः क्षमस्तथाहमेतत्परिपालनप्रभुः। 
हरस्तथा सहरणेऽस्य कोविदस्तदेतदाराधनमीशि तावकम्‌ ॥ २॥ 


अथ तत्रैत्य भगवान्‌ नारायण उदारधीः । 
निजांशिनीं श्रीसहजां तुष्टाव परमेश्वरीम्‌ ॥ ३॥ 


विभासि नित्यैव च चरित्रघोरणीविचिन्वतां वेदपथेषु वास्तवीम्‌। 
वितन्वती ब्रह्मदिवादिचिन्तनप्रमोददां नित्यमुदारमानसे ॥ ४॥ 


अचिन्त्यरूपापि तथा गुणातिगाप्यवाच्यरूपापि गिरामधीश्वरेः । 
विचिन्तनीयासि गुणैर्मनोरमाप्यहो स्वभक्तैर्नितरां प्रगीयसे ॥ ५॥ 


संख्यातुमर्हाणि न ते जगन्चुते नामानिरूपाणि च विश्चपाविनि। 
यज्ज्ञानमात्रेण भृशं जनोऽश्रुते त्रिवर्गठभ्याधिकमर्थमुज्ज्वलम्‌ ॥ ६॥ 


आदिस्त्वमेवासि च मध्यमस्य वै त्वमेव चान्तस्तिदङाधिपाधिये। 
त्वत्तोऽखिलं विश्वमिदं त्वयि स्थितं त्वय्येव च ब्रह्मणि सम्प्रलीयते ॥ ७॥ 


त्वमेव लोकेश्वरिभासि सर्वगा त्वमेव चाहं धिषणैकगोचरः। 
त्वमेव वित्निस्त्वमहंपदार्थयोः सशब्दशब्दार्थपरिच्छिदाकृतिः ॥ ८॥ 


यान्येव नामानि खिलस्य वस्तुनस्तान्येव ते सर्वपदार्थरूपिणि । 
न हि त्वदन्यं कलयन्ति कोविदाः शाब्देन चार्थन च भाविताकृतिः ॥ ९॥ 


उपासन ते जगदीहि कर्मभिज्ञनिन भक्तया च विशद्धरूपया । 
यस्त्वां भवे द्रष्ट समस्तरूपिणी सर्व परादादमुतो हि तत्त्वतः ॥ ९०॥ 


अतस्त्वमेवाखिलवत्मसु स्थिता करोषि कल्याणकदम्बकं भवे । 
तेजं सु यद्रत्सकलठेषु संस्थितो विभाति भासा रविरेव केवलः ॥ ९९॥ 


माया प्रधानं प्रकृतिस्तथैव चाव्यक्तकल्पेत्यादिपदार्थरूपिणीम्‌। 
ब्रुवन्ति ये त्वां जगदीशि तेऽबुधा न तत्त्वतस्त्वां किमपाह जानते ॥ १२॥ 


ब्रह्मेति ये त्वां प्रवदन्ति निर्गुणं तेऽप्यञ्जसा नैव विदन्ति वस्तुतः। 
यतः प्रतिष्ठासि परस्य तस्य चिन्मात्रस्यसच्चित्सुखधर्मधर्मिणि ॥ ९३॥ 


सर्वं खलटुत्वय्युपपन्नमञ्जसा गुणांश्च नैर्गुण्यमपि प्रभावितम्‌ 
यथा चने सैन्धवखण्ड उज्ज्वले बहिस्तथाभ्यन्तरमेकवस्तुता ॥ ९४॥ 


त्वमेव धर्मस्य प्रसरस्य धर्मिणी न भेदतोऽस्ति त्वयि धर्मधर्मिता। 
अथापि चदस्तु यतोऽखिलात्मके भिदा पदार्थोऽपि न भिद्यते परम्‌ ॥ ९५॥ 


त्वयीहरोवस्तुनि सद्धिदात्मके विरुद्धभावप्रसरोऽपि नेष्यते । 
अस्त्युष्णता तेजसि वार्यनुष्णता समुचितं त्वय्युभयं निरीक्षते ॥ १६॥ 


ध्वनिश्च वर्णश्च पदं च सुप्ठिडौ वाक्यं महावाक्यमथागमोऽखिलः। 
त्वमेव हि व्याससमासरूपतः प्रपद्धमे वाक्प्रसरेण विश्वतः ॥ ९७॥ 


अनादिरिष द्रुम उद्ययौ यतो न मृग्यते मूलममुष्य तत्करचित्‌। 
त्वां तु प्रविज्ञाय विनिश्चितं भवेद्यत्रानिडे सन्दिहते बुधा अपि ॥ ९८॥ 


साक्षात्कदाचित्कुरुषेऽखिलं स्वयं त्वं पूरुषद्रारतया कदाचन । 
निजैच्छयेवेरि कदाचिदन्यथा कदाचिदात्मैव समस्तमाबभौ ॥ १९॥ 


वितत्य सर्व च कदाचिदात्मना करोषि मातस्त्वमनुप्रवेङनम्‌। 
इत्य प्रपद्ये रमसे स्वनिर्मिते यतः समस्तो रमणार्थमेव ॥ २०॥ 


तवैव चेष्टात्मक एष एधते कालः कलाकोटिकदम्बकप्रभुः । 
ये वस्तुमात्रोपरि ठेडि त तहुणान्‌ स लिह्यते चित्कलया किल त्वया ॥ २९॥ 


अथ स्वरूपेण चरित्रधोरणीमधिप्रमोदाटवि यद्वितन्वती । 
अत्युद्ुतैः क्रीडसि विश्वमङ्गलैर्गुणैर्महोदारतरः परात्परः ॥ २२॥ 


विजुम्भतेसा करुणात्मता तव स्वभक्तवर्गेषु तदेकजीविषु । 
विचिन्तयेयुः खलु ते किमन्यथाभवापवर्गच्छरतया विरक्ताः ॥ २३॥ 


(युग्म) कालः स्पृशत्येव न ते विचेष्टितं सचित्सुखेकात्मतया परात्परम्‌ । 
अतोऽस्य मूर्दध्चि स्वपदं निधाय ते क्रीडन्ति सर्वस्वभुजो भवज्जनाः ॥ २४॥ 


नमामि ते रूपमदभ्रविभ्म कर्णावतसीकृतरत्रमञ्जरि । 
महाच्छनासामाणीडोभिताननं स्फुरत्कपोलालकवट्िमञ्जुलम्‌॥ २५॥ 


पराद्भरत्युत्कटरूपसम्पदा विरोचमानाङ्गिनिखप्रभाभरम्‌। 
लीलालसालोलगतिक्रमोद्धवत्रपाविनम्रीकृतराजहंसकम्‌ ॥ २६॥ 


सकेलिकूजन्मणिनूपुरध्वनिच्छात्री कृतोद्यत्कलहंसनिक्रणम्‌ 
मञ्जीरिकाघोऽद्चितहेमकिड्िणीगणोपधिस्वैरव गुञ्जषद्दम्‌ ॥ २७॥ 


मन्दानिलान्दोलिदुकूलकान्तरप्रसृत्वरज्योति रुदग्रपीडिकम्‌। 
ताम्बूलिकामत्रमनोजघुण्टिकानिरीक्षणोन्मादितमन्मथान्तरम्‌ ॥ २८ ॥ 


करीन्द्रशुण्डाकदलीकलामुषोः सुजङ्कयोः कान्तिभरेण चिन्तयत्‌ । 
वासोत्तरीयं तनुसूत्रनिर्मितं हेमाम्बुनिर्णिक्तमिवाच्छमद्भुतम्‌ ॥ २९॥ 


नितम्बबिम्बद्ितयद्युतिच्छटाविनिर्जिंतार्कन्दुसुपूर्णमण्डलम्‌। 
अधस्तरोयाम्बरपट्दोरिकाविलम्बिगुच्छाकृति मौक्तिकत्रजम्‌ ॥ ३०॥ 


गम्भीरनाभीहदमाधुरीरसप्रमग्ररामेन्दुरसीन्द्रमानसम्‌ 
तदुद्धवानेकबलीतरंगिणीत रंगनीरोत्तरलीकृतान्तरम्‌ ॥ ३९॥ 


रोमावलीतद्तरोवलावठीविलीनहच्छरीरसिकेन्द्रपक्षिराट्‌ 
तनृद्रस्थाननितान्तसंडयज्ञानस्थदोलादुकिताखिलाङयः ॥ ३२॥ 


उत्तुङ्वक्षोरुहभारभावितश्रीविग्रहात्यन्तविनम्रतारुचि 
अनेकमुक्तामणिहारभासुरग्रीवाविलम्रत्रिसरातिसौ भगम्‌ ॥ ३३ ॥ 


पञ्चागुगोद्धावितलोकनिर्जयध्वानोद्धवव्यञ्जनकण्ठकम्बुमत । 
अनेककोटिस्फुटचन्द्रमण्डलश्रीचौरवक्रच्छविसारभासुरम्‌ ॥ ३४ ॥ 


मुखेन्दुपूर्णामयसर्ववासरप्रमोदिहक्चारुचकोररोचितम्‌। 
धमिह्मष्टीसुमनोऽभिगुफितमधुव्रतासादितमाधुरीरसम्‌ ॥ ३५॥ 


तदेतसीमन्तितदिव्यमौक्तिकप्रकृष्टतारावलिकान्तकीर्तिमत्‌। 
अमन्दवेणीमणिचन्द्रचन्दरिकाप्रकादासन्तोषितनेत्रकैरवम्‌ ॥ ३६॥ 


दन्तावलिद्योतविमिश्रनिर्मलश्रीमन्दहासामलमङ्जुकान्तिमत्‌ | 
दोर्वद्लिवल्गुस्फुरितांसयुग्मकप्रकाण्डनित्योद्भूरताविराजितम्‌ ॥ ३७ ॥ 


नखौघमारभ्यशिखान्तमुदयकेरेकैकमेभिर्नयनैरुपासितम्‌। 
कटाक्षसंजीवितसर्वमारितस्मरप्रवीरप्रवरप्रमोददम्‌ ॥ ३८ ॥ 


यद्यप्यदोङ्घं तव सर्वमद्धतं तथापि मन्मानसबन्धनाय ते । 
सदास्तु पादाम्बुजयुग्ममुष्सन्रखौचकिंजल्कसमूहञ्चितम्‌ ॥ ३९॥ 


ध्यानाय गानाय च भक्तचेतसां प्रमोददानाय च नित्यमेघताम्‌। 
तवेद सौभगमङ्गमाधुरीविमिश्रमत्यर्थमनोहर प्रभोः ॥ ४०॥ 


प्रमोदनामाङ्कितमद्भुतं वनं कीलाल मे हृदये विराजताम्‌। 
यदंरामात्रैव विभाति माधुरी वैकुण्ठवृन्दावनगहरादिषु ॥ ४९॥ 


लीलाधामविरिष्टमद्भूततमं श्री सम्पदां मन्दिर 
सच्चिद्रूपमनन्तमक्षरमयं यद्भ्यापकं विश्वतः । 

तत्ते धाम विराजतां मम हदि श्रीरामरामेरमे 
प्रमानन्दमयं मनश्च वचनं सुश्रुच्निवृत्तं यतः ॥ ४२॥ 


ठीलास्तास्तव राससनिधिपिता भक्ताखिलास्वादिता 
व्यक्ताव्यक्ततया प्रमोदविपिने सजायमानाः पराः। 
भक्तानां हदयैकचिन्तनरसप्रेमप्रवृदधप्रदा 
भूयासुर्ममजीवनाय सहजानन्दे गुणग्रामणीः ॥ ४३॥ 


परं ब्रह्म रामचन्द्रः सच्चिदानन्दमात्रकः। 
यदीटडो न प्रभवेद्धक्तानां जीवनं कथम्‌ ॥ ४४॥ 


प्रमोदपात्रीकृतभक्तमानसं ब्रह्मादिदेवेरपि सुष्ट॒ भावितम्‌ । 
ठीलारसानन्दत्रय विराजितं समेधतां मद्ूदयैकजीवनम्‌ ॥ ४५॥ 


नमः श्रीनन्दनाख्याय गोपराजाय धीमते। 
नमस्तथा श्रीराजिन्ये याभ्यां त्व नित्यलालिता ॥ ४६॥ 


नमस्तदावेशयुङ्भ्यां वात्सल्यरसवुष्टाभ्याम्‌। 
भाग्यवदभ्यां त्रिभुवनसौख्यकाभ्यां निरन्तरम्‌ ॥ ४७॥ 


ददारथकौसल्याभ्यां सुखितश्रीमाङ्गल्यकाभ्यां च । 
त्रिभुवन सौराज्यपदप्रभाविताभ्यां नमो नित्यम्‌ ॥ ४८॥ 


नमस्ते नित्यपूणयि लीलायै मधुरश्रिये । 
यदावेङवशादेतन्मिथुनं नित्यं भासते ॥ ४९॥ 


इति स्तुत्वास्फुरष्टीलारसावेहितया मुहुः । 
रोमाच्चिततनुविष्णुर्दण्डवत्प्रापतद्भूवि ॥ ५० ॥ 


मुहुमुहुः स्तुतिं कृत्वा नतिं कृत्वा मुहुमुहुः । 
कृतार्थीकृत्य चात्यानं स्वधाम समगात्ततः ॥ ५९॥ 


इति श्रीमदादिरामायणे ब्रह्मभुशुण्डसवादे पश्चिमखण्डे 
भरतलक््मणीये सीताजन्मोत्सवेऽष्टादशोऽध्यायः ॥ १८ ॥ 


